



## سوال

(147) قربانی کے متعلق احادیث کی تحقیق

## جواب

السلام علیکم ورحمۃ اللہ وبرکاتہ

ماہ جون کے شمارے میں قربانی کے احکامات اور فضائل جیسے گئے ہیں ان میں سے ایک حدیث میت کی قربانی کے حکم کے سلسلے میں لکھی ہوئی ہے۔

ترمذی شریف میں ہے کہ سیدنا علی رضی اللہ عنہ رسول اللہ صلی اللہ علیہ وسلم کی طرف سے قربانی کیا کرتے تھے اور سیدنا علی رضی اللہ عنہ فرماتے ہیں کہ رسول اللہ صلی اللہ علیہ وسلم نے اپنے بعد مجھے قربانی کرنے کی وصیت فرمائی تھی معلوم ہوا کہ میت کی طرف سے قربانی کرنا مشروع اور جائز ہے۔ اس حدیث کے بارے میں وضاحت درکار ہے کہ آیا یہ حدیث ضعیف تو نہیں؟ اگر ضعیف ہے تو آئندہ شمارے میں اس کی وضاحت فرمادیں۔

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!  
الحمد للہ، والصلوة والسلام علی رسول اللہ، أما بعد!

مذکورہ بالا سیدنا علی رضی اللہ عنہ کی روایت جو سنن ابوداؤد ۳۹/۳ اور ترمذی ۴۴۳/۸۲ پر مروی ہے انتہائی ضعیف ہے۔ اس روایت کے ضعیف ہونے کے اسباب درج ذیل ہیں:

(۱) امام ترمذی نے اس روایت کے نقل کرنے کے بعد فرمایا ہے کہ ہذا الحدیث غریب لانعرف الا من حدیث شریک یہ حدیث غریب ہے ہم اسے شریک کے واسطے کے علاوہ کسی اور واسطے سے نہیں پہنانتے اور شریک بن عبد اللہ القاضی کا حافظہ متغیر ہو گیا تھا۔ حافظ ابن حجر عسقلانی تقریب التہذیب ۱۴۵ پر فرماتے ہیں: "سچا ہے لیکن کثرت سے غلطیاں کرتا ہے اور جب سے اسے کوفہ کا قاضی بنا گیا اس کا حافظہ متغیر ہو گیا تھا۔"

امام مسلم نے صرف متابعت میں اس کی روایات نقل کی ہیں ان سے احتجاج نہیں کیا۔

(۲) اس روایت کی سند میں دوسری خرابی یہ ہے کہ شریک ابوالحسن سے روایت کرتا ہے اور یہ مجہول راوی ہے اس کے بارے میں کچھ معلوم نہیں کہ یہ کون ہے۔ حافظ ابن حجر عسقلانی تقریب ۱-۶۰ پر رقم طراز ہیں کہ:

(۳) تیسری خرابی یہ ہے کہ سیدنا علی رضی اللہ عنہ سے روایت کرنا والا حش ہے جو ابوالعمر الکنانی ہے۔ یہ راوی بھی متکلم فیہ ہے۔ حافظ ابن حجر عسقلانی نے تقریب ۱۰۱ پر لکھا ہے کہ: "سچا ہے لیکن اس کی روایات میں وہم ہوتا ہے اور مرسل روایات بیان کرتا ہے۔"

(۴) تیسری خرابی یہ ہے کہ سیدنا علی رضی اللہ عنہ سے روایت کرنا والا حش ہے جو ابوالعمر الکنانی ہے۔ یہ راوی بھی متکلم فیہ ہے۔ حافظ ابن حجر عسقلانی نے تقریب ۸۵ پر لکھا ہے کہ: "صدوق لہ ظلوہام ویرسل" سچا ہے لیکن اس کی روایات میں وہم ہوتا ہے اور مرسل روایات بیان کرتا ہے۔"

